



## NAXXAR

### MINUTI - LAQGĦAT TAL-KUNSILL

#### IS-SITT KUNSILL

#### SEDUTA NR. 8 - IT-TLIETA 5 TA' JANNAR 2010

Għalkemm il-Kunsill kien imsejjaħ fis-7:30pm, minħabba li kienet organizzata l-attività u r-rkordjar tal-programm televiżiv tat-tqassim tal-unuri tal-*Green Challenge* u *Local Enterprise Support Awards* u li damet sa tard, kien hemm qbil unanimu minn qabel li l-Kunsill jiltaqa' xorta waħda iżda biss biex jiddiskuti r-rapporti fuq il-mezzi tal-media fl-aħħar ġranet dwar il-Fieri fin-Naxxar. Il-Kunsill għalhekk iltaqa' fl-uffiċċju amministrattiv tiegħu fiċ-Ċentru Ċiviku fi Vjal il-21 ta' Settembru fl-10:30pm.

Preżenti:	Maria F. Deguara, M.D.	Sindku
	Pierre Sciberras	Viċi Sindku
	Clifford Galea	Kunsillier (marid)
	Anne Marie Muscat Fenech Adami	Kunsillier
	David Bonello	Kunsillier
	Pauline Miceli	Kunsillier
	Mario Brincat	Kunsillier
	Clinton Sammut	Kunsillier
	Is-Sur Paul Gatt	Segretarju Eżekuttiv
Pubbliku:	Kien hemm preżenti Noel Gatt li kien għadu kemm ġie elett bħala Kunsillier wara elezzjoni każwali biex jimla' l-post ta' Victor Agius. Minħabba li ma kienx għadu ha l-ġurament ma setax jipparteċipa fil-laqgħa.	

#### 1. MINUTA SILENZJU

- 1.1. Hekk kif bdiet il-laqgħa giet segwita minuta silenzju b'tifkira tal-Kunsillier Victor Agius li miet fil-21 ta' Diċembru.

#### 2. ELETT KUNSILLIER ĠDID

- 2.1. Is-Sindku laqgħet u ferħet lis-Sur Noel Gatt li ġie elett fl-elezzjoni każwali li saret propju l-ġurnata ta' qabel. Madanakollu, minħabba li kien għadu ma ħax il-ġurament, ma setax jipparteċipa fil-laqgħa.

#### 3. IL-FIERI FIN-NAXXAR

- 3.1. Is-Sindku ressqet għad-diskussjoni abbozz ta' stqarrija għall-istampa wara li fil-ġranet ta' qabel il-mezzi tal-istampa kienu rrappurtaw li giet iffurmata kumpanija ġdida li trid tibda tagħmel il-fieri mill-ġdid fin-Naxxar.

- 3.2. F'dan il-ħin is-SE ippreżenta d-dokumenti tal-Pjan Lokali għaċ-Ċentru ta' Malta li partijiet minnu jtkellmu propju dwar dan is-suġġett.
- 3.3. Wara diskussjoni kien hemm qbil unanimu li tinħareġ l-istqarrija annessa f'A.
- 3.4. Kien hemm qbil li ħadd ħlief is-Sindku m'għandu jagħti kummenti lill-istampa dwar dan is-suġġett.
- 3.5. Il-Kunsill talab lis-SE biex jibgħat ukoll kopja tal-istqarrija lill-membri kollha hekk kif tintbagħat.

#### 4. AĠĠORNAMENT

- 4.1. Fil-23:20 il-Kunsill qabel li jaġġorna għat-Tlieta 19 ta' Jannar fis-19:30.

**Maria F. Deguara** MD,MMCFD

Sindku

**Paul Gatt** Dip.Mgmt (Henley), MIM

Segretarju Eżekuttiv

## Stqarrija għall-istampa

Wara li, permezz tal-mezzi tal-istampi a, il-Kunsill Lokali Naxxar skopra li tnejja pjan biex fin-Naxxar jerġgħu jibdew isiru l-fieri, f'laqgħa li saret it-Tlieta 5 ta' Jannar 2009 il-Kunsill iddiskuta dan is-suġġett u unanimament qabel li għandu joġġezzjona bil-qawwa kollha għal dawn ir-raġunijiet li ġejjin:

1. Il-Kunsill Lokali Naxxar fl-ebda ħin ma kien ikkonsultat jew mgħarraf uffiċjalment b'dak li kien hemm maħsub.
2. Il-Kumpanija l-ġdida TFEA ma ħadet l-ebda konsiderazzjoni tal-impatt fuq ir-residenti tan-Naxxar.
3. Il-ħsieb u l-ftehim bejn TFEA u Scicluna Estates kif gie rrapportat fuq il-mezzi tal-media ma jirriflettix dak li jidher fil-Pjani kun Lokali għaċ-Ċentru ta' Malta ippreparat u approvat mill-MEPA f'Lulju 2006.
4. Il-Kunsill Lokali Naxxar jinsab imhasseb għax m'għandux dettalji x'jista' jkunu l-attivitajiet ohra imsemmija fil-konferenza stampa.

Huwa fatt magħruf li l-impatt fuq ir-residenti kollha tan-Naxxar fiż-żmien li kienu jsiru l-fieri tant kien negattiv li kienu ħafna dawk li għażlu li jtilqu min-Naxxar propju minħabba l-inkonvenjenzi kbar li kien ikollhom jgħaddu minnhom. Dan kien jinkludi konġestjonijiet kbar ta' traffiku li jestendi sa lokalitajiet ohra, problemi ta' parkeġġi, ostakolu ta' passaġġi privati, dħaħen mill-vetturi u ħmieġ kemm fit-toroq kif ukoll fi propjetajiet privati. Dan kollu wassal biex anki l-istess MEPA irrikonoxxiet dan kemm fil-Pjan Lokali għaċ-Ċentru ta' Malta u anki fir-Revised Ta' Qali Action Plan li jagħmel parti min-North West Local Plan (għal dettalji dwar dan ara l-links annessi). Il-Kunsill għandu informazzjoni wkoll li l-art li fil-preżent hija parkeġġ se tinbiegħ u għalhekk, jekk isir dan, il-parkeġġ ikompli jonqos bil-kbir.

Għaldaqstant il-Kunsill Lokali Naxxar jistenna izjed kjarifikazzjonijiet.

### Riferenzi:

<http://www.mepa.org.mt/file.aspx?f=2759> paġna 127 artiklu 12.1.3, paġna 128 taħt 'Summary of Issues', paġna 129 (introduzzjoni, 12.1.9 u 12.1.10)

[www.mepa.org.mt/file.aspx?f=1116](http://www.mepa.org.mt/file.aspx?f=1116) paġna 66 artiklu 13.27